



گورنر KATHY HOCHUL

فوری ریلیز کے لیے: 2024/19/7

گورنر HOCHUL کی جانب سے ریاست بھر میں مزید خاندانوں کو مفت یا کم خرچ پر نگہداشت اطفال فراہم کرنے میں ریاست نیو یارک کی مدد کے لیے ڈیجیٹل پورٹل لانچ

گورنر نے ریاست کے نگہداشت اطفال میں معاونت کے پروگرام کے لیے ریاستی اور وفاقی سرمایہ کاری کی مدد میں تاریخی \$1.8 بلین کی رقم حاصل کر لی

یہ پروگرام زیادہ تر اہل خاندانوں کے لیے نگہداشت اطفال کے اخراجات کی مارکیٹ شرح کے 90% حصے کا احاطہ کرتے ہوئے یقینی بناتا ہے کہ چار افراد پر مشتمل زیادہ تر خاندان ہر ہفتے \$15 سے زیادہ رقم ادا نہ کریں

فی الوقت ریاست بھر میں 100,000 خاندانوں کو خدمات فراہم کر رہا ہے اور توقع ہے کہ ہزاروں کی تعداد میں مزید خاندان بھی درخواست دینے کے اہل ہیں

گورنر Kathy Hochul نے آج، امریکی سینیٹر Kirsten Gillibrand کے ساتھ مل کر البانی کے کلب فیڈ چائلڈ کیئر سینٹر میں ny.gov/childcare لانچ کیا - یہ ایسا ڈیجیٹل پورٹل ہے جس کا مقصد ریاست نیو یارک کے نگہداشت اطفال میں معاونت کے پروگرام کے ذریعے ریاست بھر میں اہل خاندانوں کے لیے مفت یا کم خرچ پر نگہداشت اطفال کو زیادہ رسائی پذیر بنانے میں مدد کی جائے۔ یہ نیا اقدام گورنر Hochul کی جانب سے مالی سال 2025 کے لیے نافذ کردہ بجٹ میں نگہداشت اطفال میں معاونت کے پروگرام میں سرمایہ کاری کے لیے ریاست اور وفاق کی جانب سے حاصل شدہ تاریخی \$1.8 بلین کی رقم کے بعد شروع ہوا۔

"ہم ریاست بھر میں مزید خاندانوں کو مفت اور کم خرچ پر نگہداشت اطفال فراہم کرتے ہوئے، اور خاندانوں کے لیے اس فنڈنگ کی آن لائن درخواست دینے کے عمل کو مزید آسان بناتے ہوئے نیو یارک کو مزید قابل استطاعت بنا رہے ہیں اور اپنی معیشت کو زیادہ مضبوط بنا رہے ہیں،" گورنر Hochul نے کہا۔ "نیو یارک کی پہلی والدہ گورنر ہونے کے ناطے، میں ذاتی طور پر نگہداشت اطفال کے مسائل سے واقف ہوں اور میں اس انقلابی پروگرام کو اپنی پوری ریاست میں مزید والدین اور بچوں تک پہنچتے ہوئے دیکھنا چاہتی ہوں۔"

ریاست کا یہ ڈیجیٹل پورٹل ریاست بھر میں خاندانوں کے لیے نگہداشت اطفال میں معاونت کے پروگرام (Child Care Assistance Program, CCAP) کے لیے درخواست دینے کے عمل کو مزید آسان بناتا ہے، جو زیادہ تر اہل خاندانوں کے نگہداشت اطفال کے اخراجات کی ہفتہ وار مارکیٹ شرح کے 90 فیصد حصے کا احاطہ کرتا ہے۔ اس سے مراد یہ ہے کہ چار افراد پر مشتمل زیادہ تر خاندان ہر ہفتے \$15 سے زیادہ رقم ادا نہیں کریں گے - اس طرح نگہداشت اطفال کے سالانہ اخراجات میں خانان ہزاروں ڈالرز بچا سکیں گے۔

CCAP پہلے سے ہی ریاست بھر میں کم و بیش 100,000 خاندانوں کو مفت یا کم خرچ نگہداشت اطفال فراہم کر رہا ہے۔ تاہم، ریاستی حکام کا اندازہ ہے کہ ہزاروں کی تعداد میں مزید خاندان بھی CCAP کے لیے متوقع طور پر اہلیت رکھتے ہیں اور گورنر Hochul نیو یارک کے باشندگان کو درخواست دینے کی ترغیب دیتی ہیں۔

CCAP ایک ایسا ریاستی پروگرام ہے جو نیو یارک کے طول و عرض میں ملازمت پیشہ خاندانوں کو نگہداشت اطفال کی ادائیگی کرنے میں مدد کرتا ہے۔ اگرچہ اہلیت کا تعین آمدن اور گھرانے کا حجم سمیت کئی عناصر کی بنیاد پر کیا جاتا ہے تاہم بہت سے خاندان اس بنیاد پر CCAP کے اہل ہو سکتے ہیں کہ اگر ان کے گھرانے کی آمدن ریاست کی اوسط آمدن کے 85 فیصد کے برابر یا اس سے کم ہو۔ فی الوقت چار افراد پر مشتمل خاندان کی ریاست کی اوسط آمدن کا 85 فیصد تقریباً \$108,000 کے برابر ہے۔

قبل ازیں، صرف نیو یارک شہر اور اسکینیکیٹیڈی کے خاندان CCAP کے لیے آن لائن درخواست دے سکتے تھے، جبکہ ریاست بھر میں موجود دیگر کئی خاندانوں کو درخواست دینے کے لیے کاغذی فارم پُر کرنا پڑتا تھا۔ ریاست کے اس نئے ڈیجیٹل پورٹل کا اجراء یقینی بناتا ہے کہ ریاست بھر میں مقیم خاندان باآسانی معلوم کر سکیں کہ آیا وہ اہلیت رکھتے ہیں، اور اگر اہلیت رکھتے ہوں تو آن لائن درخواست دے سکیں اور مفت یا کم خرچ پر نگہداشت اطفال تک رسائی حاصل کر سکیں۔ اس طرح CCAP کو ریاست بھر میں ان ہزاروں خاندانوں میں سے زیادہ سے زیادہ خاندانوں تک پہنچانے میں مدد ملے گی جو اہلیت کے حامل ہو سکتے ہیں۔

اس نئے ڈیجیٹل پورٹل کی نگرانی ریاست نیو یارک کا دفتر برائے خدمات اطفال و خاندان (Office of Children and Family Services, OCFS) انجام دیتا ہے۔ خاندان اہلیت کا پیشگی تعین کرنے کے لیے اس صفحے پر موجود ایک آن لائن ٹول کا استعمال کر سکتے ہیں اور پھر فوری طور پر نگہداشت اطفال کی امداد کے لیے درخواست دے سکتے ہیں، جس سے خاندانوں پر عائد کوئی بھی فالتو کارروائیاں اور رپورٹنگ کے غیر ضروری تقاضے دور ہو جاتے ہیں۔

یہ نیا ڈیجیٹل پورٹل نیو یارک شہر اور اسکینیکیٹیڈی کاؤنٹی سے باہر مقیم خاندانوں کو خدمات فراہم کرے گا۔ نیو یارک شہر میں رہائش پذیر اہل خاندانوں کو [MyCity portal](#) کے ذریعے CCAP کے لیے درخواست دینا ہو گی۔ اسکینیکیٹیڈی میں رہائش پذیر اہل خاندانوں کو [Schenectady County portal](#) کے ذریعے CCAP کے لیے درخواست دینا ہو گی۔ اگر ان علاقوں میں مقیم کوئی خاندان ریاست کے نئے ڈیجیٹل پورٹل کے ذریعے درخواست دینے کی کوشش کرے گا، تو اسے اس موزوں پورٹل پر بھیج دیا جائے گا جو ان کے علاقے میں خدمات فراہم کرتا ہے۔

CCAP سماجی خدمات کے مقامی ڈسٹرکٹس کے زیر انتظام اور OCFS کے زیر نگرانی کام کرتا ہے۔ اس لانچ کے جزو کے طور پر، OCFS کئی متعلقہ تنظیموں سے اشتراک بھی کر رہا ہے تاکہ ریاست بھر میں خاندانوں، بشمول نئے والدین کو CCAP کے بارے میں معلومات فراہم کی جائیں، اور خاندانوں کو درخواست دینے کی ترغیب دلائی جائے۔

OCFS کی کمشنر Dr. DaMia Harris-Madden نے کہا، "ہم اُس نئی پیش رفت کے نفاذ کے لیے، گورنر اور اپنے سماجی خدمات کے مقامی ڈسٹرکٹس کے ساتھ شراکت داری قائم کرنے پر خوش ہیں، جو نگہداشت اطفال میں معاونت کی درخواست دینے والے خاندانوں کے لیے رکاوٹیں دور کر دے گی۔ یہ نیا، آن لائن پورٹل درخواست کے عمل کو ہموار بنا دے گا، پروگرام تک آسان تر رسائی فراہم کرے گا، اور مزید خاندانوں کو قابل استطاعت، معیاری نگہداشت اطفال حاصل کرنے کی راہ پر گامزن کرے گا۔ نیو یارک کے ہمیشہ سے کہیں زیادہ خاندان اب نگہداشت اطفال میں معاونت کے لیے اہل ہیں کیونکہ ریاست کی اوسط آمدن کا 85% کمانے والے چار افراد پر مشتمل گھرانوں کے لیے آمدن کی حد \$108,631.70 تک بڑھا دی گئی ہے۔"

سینیٹ کے اکثریتی رہنما Charles Schumer نے کہا، "اس نئے ڈیجیٹل پورٹل کے لانچ کے ساتھ، نیو یارک ریاست بھر کے خاندانوں کے لیے قابل استطاعت نگہداشت اطفال تک رسائی کو بڑھانے کی جانب اہم قدم اٹھا رہا ہے۔"

قابل استطاعت نگہداشت اطفال تک رسائی کو بہتر بنانا ہی وہ عمل ہے کہ جس کے ذریعے ہم اپنی افرادی قوت کو مستحکم کرتے ہیں، اپنی معیشت کو فروغ دینے میں مدد کرتے ہیں، نیز اپنے مستقبل کے لیے سرمایہ کاری کرتے ہیں۔ یہی وجہ ہے کہ میں نے آنے والے وفاقی بجٹ میں نگہداشت اطفال کے لیے \$1 بلین حاصل کرنے کے لیے تگ و دو کی نیز چائلڈ کیئر اسٹیبلائزیشن ایکٹ متعارف کروانے میں قیادت کی۔ گورنر Hochul نیو یارک بھر کے خاندان کے لیے مفت اور کم لاگت کی حامل نگہداشت اطفال تک رسائی آسان بنانے کی خاطر عظیم کام کر رہی ہیں اور میں ان کے ساتھ کام جاری رکھوں گا اور سب کے لیے قابل استطاعت نگہداشت اطفال کا حصول ممکن بنانے کی کوششیں جاری رکھوں گا۔"

سینیٹر Kirsten Gillibrand نے کہا، "ہر خاندان قابل بھروسہ، بلامعاوضہ یا کم قیمت نگہداشت اطفال تک غیر ضروری رکاوٹوں کو عبور کیے بنا آسان رسائی پانے کا مستحق ہے،" سینیٹر Gillibrand نے کہا۔ "نگہداشت اطفال میں معاونت کے پروگرام کا یہ نیا آن لائن پورٹل ریاست بھر میں موجود والدین کے لیے ایک انقلابی ٹول ثابت ہو گا اور مسحق خاندانوں کے لیے نگہداشت اطفال میں اضافہ کرے گا۔ مجھے گورنر Hochul کے اس تاریخی اعلامیے کا حصہ بننے پر فخر ہے اور ریاست بھر میں نگہداشت اطفال میں اضافے کے لیے میں ان کے عزم کو سراہتی ہوں۔ خاندانوں کی نگہداشت اطفال تک قابل استطاعت، اور آسان رسائی کو یقینی بنانا انتہائی اہم ہے، اور یہی وجہ ہے کہ میں نیو یارک بھر میں اور ملک بھر میں نگہداشت اطفال میں اضافے کے لیے وفاقی سطح پر اپنی کوششیں جاری رکھوں گی۔"

نمانندے Joe Morelle نے کہا، "قابل استطاعت نگہداشت اطفال تک رسائی پذیری میں اضافہ ہمارے خاندانوں کی معاونت کے لیے اور مضبوط معیشت اور افرادی قوت کی نمو کے لیے انتہائی اہم ہے۔ نگہداشت اطفال میں معاونت کا پروگرام پہلے سے ہی نیو یارک کے بہت سے خاندانوں کی مدد کر رہا ہے اور یہ نئی سرمایہ کاری اس بات کو یقینی بنائے گی کہ یہ پروگرام مزید خاندانوں تک پہنچتا ہے۔ اس اہم معاملے پر قیادت کرنے کے لیے میں گورنر Hochul کا شکرگزار ہوں، اور میں ہر خاندان کے لیے آفاقی نگہداشت اطفال کو حقیقت بنانے کے لیے واشنگٹن میں اپنی جدوجہد جاری رکھوں گا۔"

ریاستی سینیٹ کی اکثریتی لیڈر Andrea Stewart-Cousins نے کہا، "سینیٹ کی اکثریت نے ملازمت پیشہ خاندانوں کے لیے نگہداشت اطفال کو مزید قابل استطاعت بنانے کی خاطر فخر کے ساتھ جدوجہد کی ہے، بشمول آمدن کی اہلیت کو وسیع کرنے کی خاطر، نگہداشت اطفال میں معاونت کے پروگرام کو وسیع بنانے کے، تاکہ مزید خاندانوں کو اس پروگرام کا اہل بنایا جائے، اور مستحق ترین خاندانوں کی معاونت کی جائے۔ نگہداشت اطفال کے اس ڈیجیٹل پورٹل کا اجراء نگہداشت اطفال کی خالی آسامیوں کے متلاشی خاندانوں کے لیے ایک بہترین ذریعے کے طور پر کام کرے گا۔ ہماری پوری ریاست میں خاندانوں کے لیے نگہداشت اطفال تک رسائی پذیری میں مسلسل اضافہ کرنے کے ارادے سے شراکت داری قائم کرنے کے لیے گورنر Hochul کا شکریہ ادا کرنا چاہوں گی۔"

اسمبلی کے اسپیکر Carl Heastie نے کہا، "خاندانوں کو ایسی محفوظ، قابل استطاعت نگہداشت اطفال کی ضرورت ہوتی ہے جس پر وہ بھروسہ کر سکیں، تاہم اسے تلاش کرنے میں انہیں بہت محنت کرنی پڑتی ہے۔ یہ نیو یارک کے مزید باشندگان کو ان کی ضرورت کے مطابق مفت اور کم خرچ نگہداشت اطفال سے مربوط کرے گا۔ ہماری ریاست اس وقت کامیاب ہوتی ہے جب ہمارے خاندان خوشحال ہوتے ہیں، اور ہم حکومت میں موجود اپنے شراکت داروں کے ساتھ مل کر کام کرنے کا سلسلہ جاری رکھیں گے تاکہ اپنی ریاست کو رہائش کے لیے زیادہ قابل استطاعت جگہ بنا سکیں اور نیو یارک کے خاندانوں کو اولیت دے سکیں۔"

مالی سال 2025 کا نافذ کردہ بجٹ، گورنر Hochul کی چار سالوں تک جاری رہنے والی تاریخی \$7 بلین کی سرمایہ کاری کے سلسلے کو جاری رکھے گا تاکہ نگہداشت اطفال تک رسائی کو وسیع کیا جاسکے اور نیو یارک بھر میں خاندانوں کی استطاعت کو بہتر بنایا جاسکے۔ CCAP کی معاونت کے لیے مختص کردہ \$1.8 بلین کے علاوہ، دیگر سرمایہ کاریوں میں نگہداشت خاندان و اطفال کے نیٹ ورکس نامی پائلٹ پروگرام کی مالی اعانت کے لیے جو گھر پر نگہداشت اطفال کے فراہم کنندگان کو معاونت اور تربیت کی پیشکش کرتا ہے، نیز ایسے بلند پایہ فراہم کنندگان کے لیے مسابقتی ادائیگیوں کے قیام کے لیے \$5 ملین کی فنڈنگ شامل ہے جو قومی سطح پر تسلیم شدہ نگہداشت اطفال کی

تنظیموں کے ذریعے منظور شدہ ہونے کے جیسی شرائط کو پورا کرتے ہوں، نیز بے گھری کے شکار خاندانوں کو خدمات فراہم کرتے ہیں اور غیر عمومی اوقات میں بھی فعال رہتے ہوں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)